

Thomas Smith tgħidx kemm kien iżommha. Kien kaptan tal-armata, u kien strett hafna: dejjem irid li kollox ikun eżatt. Darba qabad mas-seftur għax deherlu li ma kienx qed iġib ruhu sew meta jwassallu l-kolazzjon kmieni filgħodu. Qallu: ‘Tigini fl-uffiċċju bil-gabarrè, u tqoġġihi quddiemi fuq l-iskrivanja bla kliem u bla sliem! Iss’ejja oqgħod floki u nurik jien kif suppost isiru l-affarijet!’

Warrab minn fuq is-siġġu u ordnalu joqgħod minfloku. Imbagħad ġareg bil-gabarrè, habbat il-bieb u dahal fl-uffiċċju mill-ġdid. U lis-seftur, mibluġħ kif kien fuq is-siġġu, qallu: ‘Bongu Sur Kaptan. Nispera li kellek lejl tajjeb. Għandek il-kolazzjon. Jekk ikun jonqsok xi haġa, jien se nkun wara l-bieb lest għal kull ordni tiegħek.’

Is-seftur, li issa ġie f’tiegħu, qam u kompla x-xena: ‘Grazzi ħafna ġabib, u l-jum it-tajjeb lilek ukoll. Hawn din għalik.’ U dlonk daħħal idu fil-but u tefxa’ munita f’id il-kaptan li sa dak il-ħin kien qed jagħmilha ta’ seftur.

Il-kaptan issomma. Ma kienx qed jistenna la dik it-tweġiba, u wisq inqas dik it-tip, għax fil-fatt hu qatt ma għamel hekk. Lis-seftur kien ghallmu kif jiġi preżenta l-kolazzjon, u s-seftur ghallmu kif għandu jirċievi dan il-ġest.

Issa nammettu li spiss jiġielna hekk fil-hajja tagħna. Nippretendu ħafna mingħand haddieħor, imma mbagħad qajla niżżu hajr lil dak li jkun kemm bil-kliem kif ukoll b’xi ġest iehor li juri l-gratitudni tagħna lejh. Inqis u biss l-interessi tagħna, u ninsew id-drittijiet u l-bżonnijiet ta’ ħaddieħor.

Kienet tkun isbaħ id-dinja
b’doża iktar qawwija ta’
altruizmu.

Gratitudni



Qisu mhu se jmut qatt

Editorjal



*fuljett
ta' kull xahar
maħruġ
minn grupp
ta' talb
fost
Il-Haddiema*

Hbieb,

Jekk xi ħadd jilgħab ġidu kollu f'imħatra u dan jitlifha, ovvjament ikun għamel hażin, u jgħarralu bil-kbir. Imma dejjem jista' jittama li għad jista' jirkupra, u jekk hemm bżonn anki jibda mill-ġdid sakemm jibqa' ħaj.

Imma dan ma jistax jingħad għal min, mhux jilgħab kulma għandu b'imħatra bis-sogru li jitlef ġidu kollu, imma min jilgħab ruħu u s-salvazzjoni tiegħu għall-eternità.

Jekk bniedem jitlef is-salvazzjoni ta' ruħu, dik ħaġa li ma tistax tgħid: ‘Għadni nista’ dejjem nibda mill-ġdid.’ Ma tistax, għax malli tintilef ir-ruħ, il-ħajja tkun taret u ma tiġix lura iż-żejjed. Dik tkun telfa kbira, li għaliha ma hemm l-ebda rimedju, l-ebda soluzzjoni!

Kemm hawn nies li ħsieb bħal dan qatt ma jiġihom f'moħħhom, u jgħixu ħajja ta' regħba u bla kontroll qishom m'huma se jmutu qatt! Forsi anki bi ksuhat jaħsbu li jistgħu jagħmlu li jridu. Jaħasra dawn ikunu qed jilagħbu mas-salvazzjoni eterna tagħhom.

Kieku tassew jixxgħel dawl f'moħħ il-bniedem, imqar għal waqt qasir, u jintebah xi tfisser dik it-telfa, forsi taħseb li se jibqa' jwebbes qalbu? Miskin jekk jibqa' jagħmel hekk, għax it-telfa tiegħu tkun telfa bla tama.

il-piż tat-tazza

Professur mar quddiem l-istudenti tiegħu b'tazza nofsha bl-ilma. Żammha f' idu biex jarawha l-istudenti kollha, imbagħad staqsiehom kemm jaħsbu li kienet tiżen. Min qal 50 gramma, min qal 100 gramma u min qal 125 gramma.

Imbagħad staqsiehom x'jigri kieku kellu jibqa' jżomm it-tazza f' idu ftit minuti. L-istudenti qalu li ma kien se jīgri xejn. Hawn reġa' staqsiehom, "X'jigri jekk inżomm it-tazza f' idi għal siegħa?" L-istudenti qalulu li jibda jħoss ftit tal-għejja f'idejh. Huwa kompli jistaqsiehom, "X'jigri kieku kelli nżomm it-tazza f' idi għal ġurnata shiħa?" L-istudenti qalulu li jibda jħoss idu mtarrxa, il-muskoli strejnati u x'aktarx ikollu jara fiżjoterapista.

Il-Professur kompli jistaqsiehom: "U matul dawn is-sitwazzjonijiet li pprezentajtilkom, il-piż tat-tazza nbidel?" "Le," wieġbu l-istudenti. "Mela x'ikkaġuna l-uġġiġ u l-istrejn? Xi jkun jaqbillek tagħmel biex tevita dan l-uġġiġ?"

L-istudenti thawdu fitit, sa ma wieħed mill-istudenti wieġeb: "Profs, ikollok tneħħi t-tazza minn idek biex isserraħ idek".

"Propju hekk tridu tagħmlu bil-problemi tal-ħajja," qalilhom il-Professur. U kompli: "Meta tieqfu fuq il-problemi għal minuta jew tnejn ma thossu xejn, imma jekk tibqgħu thewdnu fuqhom għal hin twil, dawn l-istess problemi thossuhom ħafna itqal, ikissrukom, u thossukom bla saħħa biex issolvuhom."

Huwa importanti li naħsbu fuq il-problemi ta' hajxitna. Iżda iktar minn hekk, huwa importanti nieħdu l-affarijiet bil-kalma, nistrieħu fejn hemm bżonn, specjalment meta' jasal il-lejl; l-ghada nibdew jum ġdid u b'enerġija ġdidha nkunu kapaċi nilqgħu l-isfidi u l-problemi li jkollna. Ma nżommux 'it-tazza' f'idejna għal hin twil. Meta jirnexxilna nagħħimlu hekk, innaqqsu ħafna mill-istress li jkollna.



Meta nhossuna waħedna

Bla dubju li kull wieħed u waħda minna, ġieli għaddejna minn xi diżappunti fil-ħajja tagħna u hassejnejna ruħna ffrustrati. Nghidu aħna, tkun ilek thejjji ruħek għal xi okkażjoni, tagħmel mill-ahjar li tista', imma dak li ħdimit għaliha ma jirnexxix.


Hekk eżatt ġralhom iż-żewġ dixxipli ta' Ĝesù fi triqithom lejn ir-raħal ta' Emmaus. Dawn, wara li damu ħafna żmien ma' Ĝesù, hassew li kien kollu għalxejn. Ĝesù, li fuqu kienu pogġew it-tamiet tagħhom, għax kienu jistennew li ser isir Sultan u jtejjeb il-qagħda ta' pajiżhom li kien maħkum mir-Rumani, spicċa biex kien sempliciement bniedem bħall-oħrajn! Anzi, safra mwarra bħal kollox minn fosthom permezz tal-kundanna tal-mewt.

Għalhekk dawn id-dixxipli ddeċidew li minn Ĝerusalemmin imorru lura lejn darhom f'Emmaus. Iżda fit-triq jiltaqgħu ma' raġel li kien sejjer fl-istess direzzjoni. Dan ir-raġel rahom imħassbin u qalbhom sewda u staqsiehom x'kien ġralhom. Huma rrakkuntawlu x'kien ġara: kemm kienu jittamaw f'Gesù ta' Nazzaret, u kif issa kien spicċa kollox.

L-istorja nafuha... wara l-qsim tal-ħobż, u wara li sparixxa minn quddiemhom, id-dixxipli ntebħu li dak kien Ĝesù, u emmnu li kien irxoxta. U kollhom ferħana telqu lura lejn Ĝerusalemmin biex jgħidu kollob lill-Appostli. Issa żgur setgħu jħarsu lejh bħala Sultan tagħhom, mhux mill-aspett materjali, imma mill-aspett spiritwali.

Meta nkunu mhassbin, meta nhossuna waħedna ... fi ftit kliem, meta jiġirla bħad-dixxipli ta' Emmaus, infittu lil Ĝesù. Hu biss jista' jimla l-qlub tagħna bil-ferħ u bil-paċċi. Il-ferħ li Hu jagħtina, jekk aħna tassew nemmnu fi, żgur li jbiddil il-hajnejha.

Matul il-mixja, xi drabi iebsa, ta' ħajnejha, ta' spissu niltaqgħu ma' Ĝesù, permezz ta' xi habib, jew permezz ta' qari spiritwali, jew ta' xi ċirkustanza oħra li ggħegħlna nirriflettu. Nghidu din it-talba:
“Aġħmel, Ĝesù, li jiena nagħrifek bħala s-Sultan tiegħi, li tant thobbni”.



Donnok m'għandekx x'tagħmel!

Marija kellha lil binha Samwel jinkwetaha ħafna. Kienet spiss tgerger li binha ma kienx jaf jagħmel haġ' oħra ħ lief iqatta', iċċarrat u jkisser kull ma jiġi f'idejh, hekk li ma keni txista' twarrab mid-dar u thallih waħdu ghaliex meta tiġi lura żgur li ssib kollox imqalleb.

Meta darba waħda Marija qalet b'dan lil Imelda, ħabiba tagħha, din qaltilha biex tipprova tipperswadi lil Samwel biex jibda jaħdem xi haġa, jew jaqbad passatemp li jehodlu ż-żmien. Marija hekk għamlet, u meta Samwel beda jedha jaħdem xi haġa, beda jikkalma, u waqaf ikisser u jqatta' kif kien jagħmel qabel.

Hawn nies li,
flok jedhew
jagħmlu xi
haġa ta' ġid,
erħilhom
itaqtqu u jgħidu
fuq għajrhom,
jagħmlu ħsara
b'ilsienhom,
igergru dejjem,
jikkritikaw,
imaqdru u, kif
jgħid il-Malti,
jfittxu l-hin
kollu x-xaghra



fl-ġħażina. Kieku jkollhom x'jagħmlu, ma jkollhomx żmien biex joqogħdu jissindikaw, iqisu l-passi tal-oħrajn, iberrqu għajnejhom biex jaraw x'inhuma jagħmlu, u jżommu widnejhom mistuha biex ikunu jistgħu jisimghu. Kieku jkollhom xi haġa x'jagħmlu, ma jaħsbux aktar biex jagħmlu ħsara b'ilsienhom; moħħhom ikun fuq dak li qed jagħmlu, u mhux fuq għajrhom.

Lil min għandu drawwa li moħħu l-hin kollu f'haddieħor, tajjeb li jsib xi haġa ta' ġid x'jagħmel ... biex hekk jedha fuq ix-xogħol li jkun qed jagħmel. B'hekk ikun qed iħares lejn salibu u jinsa s-slaleb tal-oħrajn. U jibda jħossu aktar kalm.

Niftakru fit-talb tagħna ...




*... fir-ruħ ta' MARK VASSALLO, li jiġi r-raġel ta'
Moira Vassallo, li taħdem fl-Ufficċju
Distrettwali tal-Imsida, fi ħdan id-Dipartiment
tas-Sigurtà Soċjali;*

*... fir-ruħ tan-Nutar JOSEPH BONELLO, li jiġi iben
Elia Bonello, ex-impjegat tad-Dipartiment
tas-Sigurtà Soċjali.*

Agħtihom O Mulej il-mistrieh ta' dejjem ...

L-Irtir wasal



Organizzat mill-Grupp IT-TRIQ
Ser isir **il-Hadd 4 ta' Novembru**
fis-Saint Joseph Retreat House, ir-Rabat.
Imexxi Fr Ivan Attard, Dumnikan

L-Irtir jibda fid-0900 u jintemm għall-ħabta tat-1500
Ikollna wkoll il-quddiesa
Il-ħlas hu ta' €20

Biex tinkitbu għal dan l-Irtir,
jew għal aktar dettalji
ċemplu fuq tel. **21431464**
jew **21440384**



Nizzel fid-djarju tiegħek

Il-Hamis, 1 ta' Novembru 2018 - Festa tal-Qaddisin Kollha:

Il-Knisja Kattolika dan il-jum tiddedikah lill-qaddisin kollha li bħalna ghexu f'din id-dinja u ħabbew 'l Alla u l-proxxmu. Fejn waslu huma nistgħu naslu aħna wkoll, bil-ghajjnuna ta' Alla;

Il-Ġimġha, 2 ta' Novembru 2018 - L-Ewwel Ĝimġha tax-Xahar:

Id-devvozzjoni lejn il-Qalb ta' Gesù għandha theggixna sabiex f'xi ġin tal-ġurnata nattendu għall-quddies u naraw li nkunu ppreparati f'rūħna sabiex nitqarbnu;

dan il-jum ukoll jaħbat il-Jum Dedikat lill-Mejtin Kollha. Aħna l-insara nfakkru l-mejtin tagħna permezz ta' quddies u talb li jsir apposta f' dan il-jum għażiż;

Is-Sibt, 3 ta' Novembru 2018 - L-Ewwel Sibt tax-Xahar:

Tkun ħaġa sabiha li fl-ewwel Sibt tax-xahar nattendu għall-quddies u nkunu disposti li nitqarbnu, u ngħidu r-Rużarju b'devvozzjoni lejn il-Qalb bla tebgħha ta' Marija;

Il-Hadd, 4 ta' Novembru 2018 - Ĝurnata mal-Mulej:

Ikollna jum ta' ġabra flimkien mal-Mulej u magħkom ħbieb tagħna. Aktar dettalji dwar dan l-Irtir issibuhom f'paġna 4;

Il-Hadd, 25 ta' Novembru 2018 - Festa ta' Kristu Re:

F'dan l-ahħar Hadd tas-Sena Liturgika, nersqu lejn Gesù sabiex inqimuh bħala Sultan tagħna.

You are not a drop in the ocean,
You are the entire ocean, in a drop.

- Rumi -



Drops Of Laughter



A guy calls the fire department and yells excitedly: "You have to come, now, there's a fire!"

"OK sir, but please tell us how do we get to you."

The man asks, puzzled: "What, you don't have them big red trucks anymore?"



An old guy in his Volvo is driving home from work when his wife rings him on his cell phone.

"Honey," she says in a worried voice, "please be careful.

There was a bit on the news just now, some lunatic is driving the wrong way down the highway."

"Oh it's worse than that," he replies, "there are hundreds of them!"



Drops Of Wisdom



When life is too hard to stand, KNEEL.



Faith is seeing light with your heart when all your eyes see is darkness.



Adopt the pace of nature, her secret is patience.

Ralph Waldo Emerson



If you look to others for fulfillment, you will never be truly fulfilled.

Lao Tzu

Qegħdin fix-xahar iddedikat lill-mejtin, u nixtiqukom tinghaqdu magħna fit-talb għall-erwiegħ tal-ġenituri ta' ħabiba tagħna li offriet l-ispejjeż ta' din il-harga tal-fuljett ta' Novembru. Waqt li nghidulha 'grazzi', inwegħduha t-talb tagħna.

Id-Direzzjoni

Jekk tixtieq twaqqafl-abbonament tiegħek f'dan il-fuljett, nitolbuk tinforma lid-direzzjoni billi tiktbilna fl-indirizz postali jew elettroniku li jidhru hawn taħt.

Kull korrispondenza għandha tintbagħħat lil: Paul Schembri

Indirizz: 73 'Terezita' Triq Birbal Balzan BZN 9015

Tel: 21440384 e-mail: it-triq@camline.net.mt w: www.it-triq.org